# I- ខ្យន្ធនាល័យព្រះមហាត្សត្រ

**๑**~ฐตะกรรฐ

្រះរាស្ដីអត <sub>ខ</sub>ទុសៈអេត Opo o

ಆಟೆ

ព្រះសានសម្ដេចព្រះ សពវត្តម សីមានុ រាដទាវិតឲ្យ ន្ទន់នោះសុខាត និសុន្ធពឲ្យ អគ្គមហាមុរសគេន៍ សិតពេត្តម នម្មីកមមារាពខាតិព្យ មរម៉សាន មរមមពិត្រ ្រះទៅត្រួចតម្លុបនិមត់

- -បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- -បានឃើញព្រះរាជក្រមលេខ នស/រកម/០៣៩៩/០១ ចុះថ្ងៃទី ០៨ ខែ មីនា ឆ្នាំ ១៩៩៩ ដែលត្រាស់បង្គាប់ប្រកាសអោយប្រើជាផ្លូវការនូវច្បាប់ធម្មនុញ្ញ ស្តីពីវិសោធនកម្មមាត្រា ១១. ១២. ១៣. ១៨. ២២. ២៤. ២៦. ២៨. ៣០. ៣៤. ៥១. ៩០. ៩១. ៩៣. និង មាត្រា ទាំងឡាយនៃជំពូកទី៨ ដល់ជំពូកទី១៤ នៃរដ្ឋធម្មនុញ្ញ នៃព្រះរាជាណាចក្រកម្ពុជា
- -បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល
- -បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែល ប្រកាសអោយប្រើច្បាប់ ស្ដីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- -បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្ដីពីការបង្កើតក្រសួង ឧស្សាហកម្ម រ៉ែ និងថាមពល
- -តាមសេចក្តីក្រាបបង្គំទូលស្នើសុំពីសម្តេចនាយករដ្ឋមន្ត្រី និងពីរដ្ឋមន្ត្រីក្រសួង ឧស្សាហកម្ម រ៉ែ និងថាមពល ។

## ម្រែងរមាខាមវិត្តិ

ច្បាប់ស្ដីពី អគ្គិសនី នៃព្រះរាជាណាចក្រកម្ពុជា ដែលរដ្ឋសភាបានអនុម័ត កាលពីថ្ងៃទី ០៦ ខែវិច្ឆិកា ឆ្នាំ ២០០០ នាសម័យប្រជុំពេញអង្គលើកទី៥ នីតិកាលទី២ ហើយដែលព្រឹទ្ធសភាបាន អនុម័តយល់ស្របតាម លើទំរង់ និងគតិនៃច្បាប់នេះទាំងស្រុង កាលពីថ្ងៃទី១៣ ខែ ធ្នូ ឆ្នាំ២០០០ នាសម័យប្រជុំពេញអង្គលើកទី៤ នីតិកាលទី១ ព្រមទាំងត្រូវបានក្រុមប្រឹក្សាធម្មនុញ្ញ ប្រកាសថា ស្របនឹងរដ្ឋធម្មនុញ្ញ កាលពីថ្ងៃទី ១៥ ខែ មករា ឆ្នាំ ២០០១ ហើយដែលមានសេចក្ដីទាំងស្រុងដូចតទៅ:

ອົນຄຸ

ล์รู๊ต๊

# អគ្គិសនិសៃព្រះរាខារណរចក្រកម្ពុខា

ត្តមំនៃ ១

## ឧធស៊ិរយ៍ម្ដីខំខេរ

មាត្រា ១ ..

ច្បាប់នេះមានគោលបំណងគ្រប់គ្រង និងរៀបចំក្របខ័ណ្ឌការងារសំរាប់ការផ្គត់ផ្គង់ និងសេវាកម្ម អគ្គិសនី នៃព្រះរាជាណាចក្រកម្ពុជា ។

ច្បាប់នេះមានវិសាលភាពលើវាល់សកម្មភាពនៃការផ្គត់ផ្គង់ ការផ្ដល់សេវា ការប្រើប្រាស់អគ្គិសនី និង សកម្មភាពផ្សេង១ទៀតលើវិស័យអគ្គិសនី ។

ត្រី ៊ីក្នុងឡាច់នេះ សំដៅលើថាមពលអគ្គិសនីបួសមត្ថភាពក្នុងការផលិតថាមពលអគ្គិប្រី ។

សេវាកម្មអគ្គិសនីក្នុងច្បាប់នេះ សំដៅលើការផលិត ការបញ្ជូន និងការចែកចាយអគ្គិសនី ព្រមទាំង សេវាកម្ម បន្ថែម ឬបន្ទាប់បន្សំភ្ជាប់ជាមួយសកម្មភាពទាំងនេះ ។

काधिः हा.~

ច្បាប់នេះសំដៅបង្កើតឡើងនូវ : -

ក-គោលការណ៏សំរាប់កិច្ចប្រតិបត្តិការវិស័យអគ្គិសនីនិងរាល់សកម្មភាពរបស់អ្នកកាន់អាជ្ញាប័ណ្ណ ក្នុងការផ្តល់សេវាកម្មអគ្គិសនី ឆ្នាំ ទី៩

១-ការពារសិទ្ធិអ្នកប្រើប្រាស់ ដើម្បីទទួលបាននូវការផ្គត់ផ្គង់សេវាកម្មអគ្គិលនីដែលមាន ស្ថេរភាព និងគ្រប់គ្រាន់តាមតំលែសមរម្យ

២-បង្កើនកម្មសិទ្ធិឯកជនលើមធ្យោបាយសំរាប់ការផ្តល់សេវាកម្មអគ្គិសនី ៣-បង្កើតការប្រកួតប្រជែងនៅទីណាដែលអាចធ្វើទៅបានក្នុងផ្នែកអគ្គិសនី

ង-គោលការណ៍ក្នុងការផ្តល់សិទ្ធិ កាតព្វកិច្ច និងធ្វើការពិន័យចំពោះអ្នកផ្គត់ផ្គង់ អ្នកប្រើប្រាស់ អគ្គិសនី សាធារណជន និងម្ចាស់កម្មសិទ្ធិទីតាំងដែលទាក់ទិនដល់មធ្យោបាយជសិតនិង ផ្គត់ផ្គង់ អគ្គិសនី និង

ច-អាជ្ញាធរអគ្គិសនី កម្ពុជាសំរាប់បញ្ញត្តិចំពោះការផ្តល់សេវាកម្មអគ្គិសនី ។ អ្នកប្រើប្រាស់ ក្នុងន័យនៃច្បាប់នេះសំដៅលើបុគ្គលណាមួយ ឬអ្នកទទួលសិទ្ធិបន្តដែលទិញ ឬ ទទួលអគ្គិសនី ដើម្បីប្រើប្រាស់ និងមិនមែនដើម្បីផ្តល់ ឬលក់បន្តអោយអ្នកដទៃទៀត ។

### දුස්සු ක

## ត្រូមខ័ណ្ឌការខារនៃការផ្គត់ផ្គល់ និទសេខាកម្មអគ្គិសន៍

#### មារទ្រា ៣

និងគ្រប់គ្រងគោលនយោបាយយុទ្ធសាស្ត្រ និងផែនការរបស់រាជរដ្ឋាភិបាលលើ វិស័យអគ្គិសនី ជាសមត្ថកិច្ចទទួលខុសត្រូវទូទៅរបស់ ក្រសួងឧស្សាហកម្ម រ៉ែ និងថាមពល ។

ការធានាអោយការផ្តល់សេវ៉ាកម្មអគ្គិសនី និងការប្រើប្រាស់អគ្គិសនី ប្រព្រឹត្តទៅដោយប្រសិទ្ធ ការ គុណភាព ថីរភាព និងមានឥម្លាភាព ជាសមត្ថកិច្ចទទួលខុសត្រូវរបស់អាជ្ញាធរអគ្គិសនីកម្ពុជា ។

## धाकुर ६ ..

ក្រសួងឧស្សាហកម្ម រ៉ែ និងថាមពលត្រូវធានាអោយមានទំនាក់ទំនងជាប្រក្រតិ ជាមួយនឹង អាជ្ញាធរអគ្គិសនីកម្ពុជាព្រមទាំងត្រូវផ្តល់ពត៌មានដល់អាជ្ញាធរអគ្គិសនីកម្ពុជាអំពីគោលនយោ បាយ យុទ្ធសាស្ត្រ ផែនការអគ្គិសនី និងសេចក្តីសំរេចស្តីពី :-

-ការវិនិយោគលើការស្ដារ និងការអភិវឌ្ឍន៍ វិស័យអគ្គិសនីសំរាប់រយៈពេលខ្លី មធ្យម និងវែង

- -ការរៀបចំឡើងវិញ ការចូលរួមរបស់ផ្នែកឯកជន និងឯកជនូបនីយកម្មរបស់សហគ្រាស សាធារណៈ
- -ការលើកទឹកចិត្តចំពោះការប្រើប្រាស់ធនធានថាមពលដែលមានស្រាប់ក្នុងស្រុក សំរាប់ការ ផលិតអគ្គិសនី ។
- -ការរៀបចំជែនការ និងកិច្ចព្រមព្រៀងលើការនាំចេញ នាំចូលអគ្គិសនី
- -ការឧបត្ថម្ភក្រុមអ្នកជាវជាកំណត់ណាមួយ និងការផ្តល់អាទិភាពដល់អ្នកប្រើប្រាស់អគ្គិសនី
- -ការបង្កើនប្រសិទ្ធភាពក្នុងការផលិត បញ្ជូនចែកចាយអគ្គិសនី និងការប្រើប្រាស់អគ្គិសនី ព្រមទាំងសកម្មភាពដើម្បីបង្កើតកម្មវិធីសន្សំសំចៃអគ្គិសនីសំរាប់កម្ពុជា និង
- -កាលៈទេសៈដែលមានរាយន្តរាយផ្នែកអត្តិសនី និងយុទ្ធសាស្ត្រ ដើម្បីធានាសន្តិសុខផ្នែក ថាមពល ។

#### មារទ្រា ៥

អ្នកផ្គត់ផ្គង់សេវាកម្មអគ្គិសនីមួយ១ ត្រូវមានអាជ្ញាប័ណ្ណដែលចេញដោយអាជ្ញាធរអគ្គិសនី កម្ពុជា ហើយត្រូវអនុវត្តតាមបទប្បញ្ញត្តិនៃច្បាប់នេះ និងរាល់បញ្ញត្តិដែលកំណត់ក្នុងអាជ្ញា-ប័ណ្ណរបស់ខ្លួន ព្រមទាំងបទប្បញ្ញត្តិ និងនីតិវិធីរបស់អាជ្ញាធរអគ្គិសនីកម្ពុជា និងការតំរូវតាម ច្បាប់របស់ព្រះ រាជាណាចក្រកម្ពុជា ។

រាល់ការសំរេចចេញអាជ្ញាប័ណ្ណ ត្រូវផ្នែកលើគោលនយោបាយយុទ្ធសាស្ត្រ និងផែនការលើ វិស័យអគ្គិសនីរបស់រាជរដ្ឋាភិបាលកម្ពុជា

ដែលមានគោលបំណងកាត់បន្ថយចំណាយម៉ាហ្ស៊ីណាល់ រយៈពេលវែងនិងខ្លីអោយបានតិច បំផុតក្នុងការផ្គត់ផ្គង់អគ្គិសនីទូទាំងព្រះរាជាណាចក្រកម្ពុជា ព្រមទាំង សេចក្តីសំរេចនានាដូច មានចែងក្នុងមាត្រា ៤ ហើយត្រូវបានាដល់ផលប្រយោជន៍សាចារណៈ ។

អាជ្ញាធរអគ្គិសនីកម្ពុជា ត្រូវធានាអោយអ្នកកាន់អាជ្ញាប័ណ្ណប្រតិបត្តិតាមស្តង់ដារទាក់ទងទៅ នឹងកិច្ចប្រតិបត្តិការបច្ចេកទេស សុវត្ថិភាពនិងបរិស្ថានដែលបង្កើតឡើងនិងផ្សព្វផ្សាយដោយ ក្រសួងឧស្សាហកម្ម រ៉ៃ និងថាមពល ។

អាជ្ញាប័ណ្ណក្នុងច្បាប់នេះ សំដៅលើលិខិតអនុញ្ញាត្តដើម្បីធ្វើសេវាកម្មអគ្គិសនី ។

អ្នកកាន់អាជ្ញាប័ណ្ណក្នុងច្បាប់នេះ សំដៅលើបុគ្គលដែលកាន់កាប់អាជ្ញាប័ណ្ណស្របច្បាប់ និងមាន សុពលភាពចេញដោយអាជ្ញាធរអគ្គិសនីកម្ពុជា ។

## ស្លិត្តភូមិ ៣ ស្លានសង្គិសន្តិតន្ត្

छा**द्धा** ठे.∼

អាជ្ញាធរអគ្គិសនីកម្ពុជា គឺជានីតិបុគ្គលនៃនីតិសាធារណៈដែលទទួលនូវសិទ្ធិពីរាជរដ្ឋាភិបាល និងមានស្វ័យភាពក្នុងការត្រួតពិនិត្យលើការធ្វើសេវាកម្មអគ្គិសនី និងគ្រប់គ្រងលើទំនាក់ទំនងរវាង ការផ្តល់ ការទទួល និងការប្រើប្រាស់សេវាអគ្គិសនី ។

#### छाकुत ती.~

អាជ្ញាធរអគ្គិសនីកម្ពុជា មានភារកិច្ចដូចតទៅ :-

- ក-ចេញ កែសំរូល ព្យួរ ដកហូត ឬ បដិសេធអាជ្ញាប័ណ្ណសំរាប់ការផ្គត់ផ្គង់សេវាកម្មអគ្គិសនី ដូច មានកំណត់ក្នុងមាត្រា ២៩ នៃច្បាប់នេះ
- ខ-អនុម័តថ្លៃ និងបន្ទុកចំណាយផ្សេង១ព្រមទាំងល័ក្ខខ័ណ្ឌនៃសេវាកម្មអគ្គិសនី របស់អ្នកកាន់ អាជ្ញាប័ណ្ណ លើកលែងតែថ្លៃ និងបន្ទុកចំណាយផ្សេង១ ព្រមទាំងល័ក្ខខ័ណ្ឌនោះត្រូវបានបង្កើត ឡើងតាមវិថីប្រកួតប្រជែង និងផ្នែកលើទីផ្សារ
- គ-កំណត់អោយអនុវត្តបញ្ញត្តិ បែបបទនិងស្តង់ដាស់រាប់កម្មវិធីវិនិយោគរបស់អ្នកកាន់អាជ្ញាប័ណ្ណ
- ឃ-ពិនិត្យឡើងវិញលើសកម្មភាពហិរញ្ញវត្ថុ និងខេត្តសម្ព័ន្ធសហគ្រាសរបស់អ្នកកាន់អាជ្ញាប័ណ្ណ ក្នុងក៏រិតមួយដែលសកម្មភាព និងរចនាសម្ព័ន្ធនេះកាចជាឧបសគ្គដោយថ្នាល់ ដល់កិច្ចប្រតិបត្តិ ការ នៃវិស័យអគ្គិសនី និងប្រសិទ្ធភាពនៃការផ្គត់ផ្គង់អគ្គិសនី
- ង-អនុម័ត និងដាក់អោយអនុវត្តស្តង់ដារប្រតិបត្តិសំរាប់អ្នកកាន់អាជ្ញាប័ណ្ណ
- ច-វាយតំលៃ និងសំរុះសំរួលបណ្ដឹងតវារបស់អ្នកប្រើប្រាស់ និងវិវាទកិច្ចសន្យាដែលពាក់ព័ន្ធនឹងអ្នក កាន់អាជ្ញាប័ណ្ណ ក្នុងករណីដែលការតវា និងវិវាទនោះទាក់ទិននឹងការរំលោភចំពានលើល័ក្ខខ័ណ្ឌ ដែលមានកំណត់ក្នុងអាជ្ញាប័ណ្ណ

- ឆ-អនុម័ត និងដាក់អោយប្រតិបត្តិនូវប្រព័ន្ធគណនីឯកភាព សំរាប់អ្នកកាន់អាជ្ញាប័ណ្ណទាំងអស់
- ជ-រៀបចំ និងផ្សព្វផ្សាយរបាយការណ៍លើវិស័យអគ្គិសនី និងពត៌មានពាក់ព័ន្ធនានា ដែលទទូល ពីអ្នកកាន់អាជ្ញាប័ណ្ណ សំរាប់ជាផលប្រយោជន៍ដល់រាជរដ្ឋាភិបាល និងផលប្រយោជន៍ សាធារណ:
- ឈ-កំណត់កំរៃនានាដែលត្រូវអនុវត្តលើអ្នកកាន់អាជ្ញាប័ណ្ណ
- ញ-កំណត់បែបបទសំរាប់ការផ្ដល់ពត៌មានដល់សាធារណជន អំពីកិច្ចការក្នុងសមត្ថកិច្ចរបស់ខ្លួន ដើម្បីធានាអោយអាជ្ញាធរអគ្គិសនីកម្ពុជាអនុវត្តទៅតាមគោលការណ៍តម្លាភាព ដូចមានចែង ក្នុងមាត្រា ៣ នៃច្បាប់នេះ
- ដ-ចេញបញ្ហត្តិ និងបទបញ្ជាសមស្រប ព្រមទាំងបញ្ជាផ្អាកជាបណ្តោះអាសន្ន និងជាស្ថាពរចំពោះ សេវាកម្មអគ្គិសនី
- ឋ-ពិន័យជាប្រាក់ ផ្អាកការប្រើប្រាស់អគ្គិសនី ព្យូរ ឬដកហូតអាជ្ញាប័ណ្ណចំពោះការរំលោភលើច្បាប់ នេះនិងលិខិតបទដ្ឋាននានា ព្រមទាំងបញ្ញត្តិផ្សេង១ទៀតរបស់អាជ្ញាធរអគ្គិសនីកម្ពុជា
- ឌ-តំរូវអោយអ្នកធ្វើសេវាកម្ម និងអ្នកប្រើប្រាស់អគ្គិសនីគោរពប្រតិបត្តិនូវរាលិវិធានដែលទាក់ទង និងសន្តិសុខ ថាមពល សេដ្ឋកិច្ច បរិស្ថានរបស់ប្រទេសជាតិ ព្រមទាំងគោលនយោបាយដទៃ ទៀតរបស់រាជរដ្ឋាភិបាល
- ល-ចាត់វិចានការផ្សេងឡេតចំពោះបញ្ហាបន្ទាប់បន្សំ ឬដែលជាផលវិបាកស្ដែងចេញពីមុខងារដូច បានរៀបរាប់ខាងលើនេះ និង
- ណ-បង្កើតល័ក្ខខ័ណ្ឌជ្រើសរើស និងប្រើប្រាស់មន្ត្រី ឬបុគ្គលិកអាជា្ញធរអគ្គិសនីកម្ពុជា ព្រមទាំង ជំនាញការ ឬទីប្រឹក្សា ។

#### धाक्षा d.~

អាជ្ញាចរអគ្គិសនីកម្ពុជា មានលេខាចិការដ្ឋាន និងនាយកដ្ឋានជំនាញនានា ជាសេនាចិការ ។ លេខាចិការដ្ឋាន ដែលដឹកនាំដោយនាយកប្រតិបត្តិ ១រូប ត្រូវបានបង្កើតឡើង ដើម្បីបំរើកិច្ច ការរដ្ឋបាល និងជំនាញបច្ចេកទេស ហើយមាននាយកដ្ឋានជំនាញក្រោមចំណុះ ។ ការរៀបចំ និង ការប្រព្រឹត្តិទៅនៃលេខាចិការដ្ឋានត្រូវចែងក្នុងបទបញ្ជាផ្ទៃក្នុងរបស់អាជ្ញាចរអគ្គិសនីកម្ពុជា ។

#### धार्ह्या ह..<sub>~</sub>

អាជ្ញាធរអគ្គិសនីកម្ពុជាមានសមាជិកទាំងអស់ ៣រូប ដែលក្នុងនោះមាន១រូបជាប្រធាន ។
ប្រធាន និងសមាជិកអាជ្ញាធរអគ្គិសនីកម្ពុជា ត្រូវតែងតាំងដោយព្រះរាជក្រឹត្យ តាមសំណើរបស់
នាយករដ្ឋមន្ត្រី ។ សមាជិកនីមួយៗត្រូវមានអាណត្តិ ៣(បី) ឆ្នាំ ហើយត្រូវបញ្ចាប់ ក្នុងពេលខុសៗគ្នា
លើកលែងតែក្នុងអាណត្តិដំបូងដូចមានចែងក្នុងមាត្រា ៧២នៃច្បាប់នេះ ។

សមាជិកអាជ្ញាធរអគ្គិសនីកម្ពុជា មិនអាចត្រូវបានតែងតាំងអោយលើសពី ២ (ពីរ) អាណត្តិ បានឡើយ ។

ក្នុងអំឡុង ២ (ពីរ) ឆ្នាំ ក្រោយការបញ្ចប់អាណត្តិរបស់ខ្លួន សមាជិកអាជ្ញាធរអគ្គិសនីកម្ពុជា មិនត្រូវចូលបំរើការងារ ឬទំនាក់ទំនងជាទីប្រឹក្សា ឬជាអ្នកពិគ្រោះយោបល់ឱ្យអ្នកកាន់អាជ្ញាប័ណ្ណណា មួយឡើយ ។

#### **छा**नुहा 90 .~

បុគ្គលដែលត្រូវបានស្នើតែងតាំងជាប្រធាន ឬជាសមាជិកអាជ្ញាធរអគ្គិសនីកម្ពុជា ត្រូវមាន លក្ខណៈសម្បត្តិដូចតទៅ :-

- -មានសញ្ជាតិខ្មែរពីកំលើត និងមានសិទ្ធិបោះឆ្នោត
- -មិនដែលមានទោសពីបទល្មើសព្រហ្មទ័ណ្ឌណាមួយ
- -មានសញ្ហាប័ត្រចាប់ពីក៏រឹតឧត្តមសិក្សាឡើងទៅក្នុងផ្នែកវិស្វកម្មអគ្គិសនី នីតិសាស្ត្រ សេដ្ឋកិច្ច គណនេយ្យ ហិរញ្ហកិច្ច ឬវិស្វករដែលមានជំនាញ និងឯកទេសពាត់ព័ន្ធក្នុងវិស័យនោះដែល មានការបញ្ជាក់ទទួលស្គាល់ច្បាស់លាស់ ពីស្ថាប់នមានសមត្ថកិច្ច
- -មានបទពិសោធន៍ការងារជំនាញយ៉ាងតិច ១០ (ដប់) ឆ្នាំ និង
- -មានសមត្ថភាពការងារ ភាពស្អាតស្អំ និងគុលធម៌ ។ ការស្នើតែងតាំងនេះ មិនផ្នែកលើនិន្នាការគលបេក្សនយោបាយជាមូលដ្ឋានឡើយ ។

#### **छा**द्धा ១១ ..

សមាជិកអាជ្ញាធរអគ្គិសនីកម្ពុជា ត្រូវធ្វើការពេញម៉ោងនៅក្នុងអាជ្ញាធរអគ្គិសនីកម្ពុជា និងមិន ត្រូវធ្វើការងារផ្សេងទៀត ឬយល់ព្រមទទួលកំរៃពីសកម្មភាពផ្សេង១ទៀតបានឡើយ ។

#### क्राधिः ठक्षः "

សមាជិក ព្រមទាំងមន្ត្រីទាំងអស់របស់អាជ្ញាចរអគ្គិសនីកម្ពុជា មិនអាចមានភាគហ៊ុនដោយ ផ្ទាល់ ឬមានផលប្រយោជន៍សេដ្ឋកិច្ច ឬមានមុខនាទីជាមួយអ្នកកាន់អាជ្ញាប័ណ្ណ ឬអ្នកសុំអាជ្ញាប័ណ្ណ បានឡើយ ប៉ុន្តែអាចធ្វើជាអ្នកជាវិរបស់អ្នកកាន់អាជ្ញាប័ណ្ណ ។

មិនអនុញ្ហាតឱ្យអ្នកកាន់អាជ្ញាប័ណ្ណ ឬតំណាងរបស់ខ្លួនផ្ដល់អំណោយ ជំនួន ឬអត្ថប្រយោជន៏ ផ្សេង១ទៀត ដែលខុសពីការអនុវត្តន៍ទូទៅចំពោះសាធារណជន ដល់សមាជិកព្រមទាំងមន្ត្រីណាម្នាក់ របស់អាជ្ញាធរអគ្គិសនីកម្ពុជា ។ មិនអនុញ្ញាតឱ្យសមាជិក ព្រមទាំងមន្ត្រីណាម្នាក់របស់អាជ្ញាធរ អគ្គិសនីកម្ពុជាទទូលអំណោយ ជំនួន ឬអត្ថប្រយោជន៍ផ្សេង១ទៀតដែលខុសពីការអនុវត្តន៍ទូទៅ ចំពោះសាធារណជន ពីអ្នកកាន់អាជ្ញាប័ណ្ណ ឬតំណាងរបស់ខ្លួន ។

ក្នុងអាណត្តិរបស់ខ្លួន សមាជិកអាជ្ញាធរអគ្គិសនីកម្ពុជា ព្រមទាំងសហព័ទ្ធ ឬកូន មិនអាចរក ការងារធ្វើ ឬចូលចំរើការងារ ឬទទួលតំណែងណាមួយជាទីប្រឹក្សា ឬជាអ្នកពិគ្រោះការងារនិងមិន អាចមានភាគហ៊ុន ឬប័ណ្ណរតនាគារ ឬមានផលប្រយោជន៍ជាប្រាក់ជាមួយអ្នកកាន់អាជ្ញាប័ណ្ណ ឬ ជាមួយបុគ្គលដទៃទៀត ដែលមានទំនាក់ទំនងក្នុងការផ្ដល់សេវាកម្មអគ្គិសនី ឬដំណើរការដែលពាក់ព័ន្ធ ណាមួយបានឡើយ ។

### ទារត្រា ១៣ ...

ក្នុងអាលត្តិរបស់ខ្លួន សមាជិកអាជ្ញាធរអគ្គិសនីកម្ពុជា មានវិសមិតភាពជាមួយ មុខងារជាមន្ត្រី រាជការ ជាសមាជិកក្រុមប្រឹក្សាធម្មនុញ្ណូ ជាសមាជិកព្រឹទ្ធសភា ជាសមាជិករដ្ឋសភា ជាសមាជិក ដែលមានតួនាទីក្នុងអង្គការដឹកនាំនៃគណបក្សនយោបាយណាមួយ ឬជាទីប្រឹក្សាជំនួយការ នៃស្ថាប័ន ឬសមាជិករាជរដ្ឋាភិបាល ។

នៅពេលបានទទូលការតែងតាំងជាសមាជិកអាជ្ញាធរអគ្គិសនីកម្ពុជា សាមីជនដែលកំពុងបំរើ ការងារដូចចែងក្នុងវាក្សខ័ណ្ឌខាងលើនេះ ត្រូវធ្វើលិខិតលាចេញពីមុខតំណែង ឬព្យូរការងារជាបណ្ដោះ អាសន្ន សំរាប់រយៈពេលបំពេញការងារក្នុងអាណត្តិរបស់ខ្លួន ។

#### क्राक्षा ७६ .~

តំណែងជាសមាជិកអាជ្ញាធរអគ្គិសនីកម្ពុជា ចាត់ទុកទំនេរនៅពេលដែលសាមីជន : -១-ទទួលមរណភាព

#### ២-លាឈប់ពីតំណែង

- ៣-ចូលនិវត្តន៍
- ៤-ជាប់ទោសដាក់ពុន្ធនាគារពីបទល្មើសព្រហ្មទ័ណ្ឌណាមួយ
- ៥-បាត់បង់សិទ្ធិបោះឆ្នោត
- ៦-បាត់បង់សមត្ថភាពខាងបញ្ហា ឬកាយសម្បទា
- ៧-បានប្រព្រឹត្តល្មើសនឹងបញ្ហត្តិណាមួយនៃមាត្រា ១១ មាត្រៈ ១២ និងមាត្រា ១៣
- ៨-មានការធ្វេសប្រហែសធ្ងន់ធ្ងរ និងខ្វះការទទួលខុសត្រូវ ក្នុងការបំពេញភារកិច្ច
- ៩-ប្រព្រឹត្តបទល្មើសមជ្ឈិមធ្ងន់ធ្ងរ ទាក់ទិននឹងមុខតំណែងរបស់ខ្លួន ឬ
- ១០-បោះបង់ការបំពេញភារកិច្ច

ប្រសិនបើសមាជិកណាម្នាក់មានការពាក់ព័ន្ធនឹងករណី នៃកថាខ័ណ្ឌ ៥ ៦ ៧ ៨ ៩ ឬ ១០ នាយក រដ្ឋមន្ត្រីអាចសំរេចព្យុរមុខតំណែងរបស់សមាជិកនោះ ហើយត្រូវបញ្ជូនសំណុំរឿងទៅតុលាការមាន សមត្ថកិច្ច ។ នាយករដ្ឋមន្ត្រីតែងតាំងសមាជិកបណ្ដោះអាសន្ន ដើម្បីបំពេញការងារជំនួស ។

#### कार्ये ठड्ड .~

នៅពេលតំណែងទំនេរកើតមានឡើងមុនផុតអាណត្តិ នាយករដ្ឋមន្ត្រីត្រូវជ្រើសរើសសមាជិកថ្មី ជំនួស ដើម្បីបំពេញអាណត្តិរបស់សមាជិកមុន ។ សមាជិកថ្មីនេះត្រូវបានតែងតាំងដោយព្រះរាជ ក្រឹត្យ ។ ការបំពេញជំនួសនេះ ពុំត្រូវបានរាប់បញ្ចូលក្នុងចំនួនអាណត្តិពេញលេញ ដូចមានចែងក្នុង មាត្រា ៩ ឡើយ ។

#### कार्या २० .~

ប្បេវត្ស ប្រាក់ចំណាច់ និងអត្ថប្រយោជន៍ដទៃទៀតរបស់សមាជិកអាជ្ញាធរអគ្គិសនីកម្ពុជា ត្រូវ បានកំណត់ដោយរាជរដ្ឋាភិបាល ។ ប្រធានមានថាន:ស្មើនឹងរដ្ឋលេខាធិការ ។ សមាជិកដទៃឡេត មានឋាន:ស្ពើនឹងអនុរដ្ឋលេខាធិការ ។

សមាជិកអាជ្ញាធរអគ្គិសនីកម្ពុជា ត្រូវចូលនិវត្តន៍នៅពេលមានអាយុ ៦០ (ហុកសិប) ឆ្នាំ ។ ក្នុងករណីមានការចូលនិវត្តន៍មុនផុតអាណត្តិ នាយករដ្ឋមន្ត្រីអាចឱ្យបន្តការងារ រហូតដល់បញ្ចប់អាណត្តិ របស់ខ្លួន តាមការចាំបាច់ជាក់ស្ដែង ។

ប្រធាន ឬសមាជិកអាចសុំលាឈប់ពីតំណែងបានគ្រប់ពេលវេលា ដោយធ្វើសំណើជាលាយលក្ខ អក្សរផ្ញើជូននាយករដ្ឋមន្ត្រី យ៉ាងយឺតបំផុតឱ្យបាន ១ (មួយ) ខែមុន ។

#### क्राधिः ठध .~

ប្រធានអាជ្ញាធរអគ្គិសនីកម្ពុជា មិនអាចត្រូវបានបញ្ឈប់ពីមុខតំណែង ជាប្រធានមុនអាណត្តិ របស់ខ្លួនបានឡើយ លើកលែងតែក្នុងករណីណាមួយ ដូចមានចែងក្នុងមាត្រា១៤ នៃច្បាប់នេះ ។

#### धार्ह्हा **១**៤ .~

ប្រធានអាជ្ញាធរអគ្គិសនីកម្ពុជា ត្រូវ :

- -គ្រប់គ្រងអាជ្ញាធរអគ្គិសនីកម្ពុជា
- -ដឹកនាំការប្រជុំរបស់អាជ្ញាធរអគ្គិសនីកម្ពុជា និង
- -ធានាការផ្សព្វផ្សាយ និងអនុវត្តរាល់សេចក្តីសំរេចរបស់ អាជ្ញាធរអគ្គិសនីកម្ពុជា ។ អាជ្ញាធរអគ្គិសនីកម្ពុជា អាចប្រគល់ជូនប្រធាននូវសិទ្ធិអំណាច និងការកិច្ចជាបន្ថែមផ្សេងៗ ទៀត លើកលែងតែ:
- -ការចេញ ការបដិសេធ ការកែប្រែ ឬ របុបចោលអាជ្ញាប័ណ្ណ
- -ការច្រានចោលពាក្យសុំអាជ្ញាប័ណ្ណ ឬពាក្យសុំកែសំរួលអាជ្ញាប័ណ្ណ
- -ការកំណត់ ការអនុម័ត ការបដិសេធ ឬការកែប្រែថ្លៃអគ្គិសនី ឬកម្មវិធីវិនិយោគ និងកម្មវិធី ទទួលអគ្គិសនី
- -ការចេញ ការកែប្រែ ឬការលុបចោលបទប្បញ្ញត្តិនានារបស់អាជ្ញាធរអគ្គិសនីកម្ពុជា ឬ
- -ការសំរេចលើពាក្យបណ្ដឹងតវ៉ារបស់សាធារណជន ។

ពាក្យបណ្ដឹងតវ៉ារបស់អ្នកមិនសុំខចិត្តជាក្រុម ឬជាបុគ្គលអាចធ្វើទៅកាន់អាជ្ញាធរអគ្គិសនី កម្ពុជា បានក្នុងរយៈពេល ៣០ (សាមសិប) ថ្ងៃ គិតចាប់តាំងពីថ្ងៃប្រកាសសេចក្ដីសំរេច ។

ប្រធានអាជ្ញាធរអគ្គិសនីកម្ពុជា អាចចាត់តាំងសមាជិកណាមួយផ្សេងទៀត នៃអាជ្ញាធរអគ្គិសនី កម្ពុជា ជាលាយលក្ខអក្សរ ដើម្បីបំពេញភារកិច្ចរបស់ប្រធានក្នុងពេលអវត្តមានរបស់ខ្លួន ។

#### काक्षा २६ .~

ប្រធានអាជ្ញាធរអគ្គិសនីកម្ពុជា ត្រូវតែងតាំងមន្ត្រីក្រោមឱ្យាទទាំងអស់ និងជួលអ្នកឯកទេស ផ្សេងៗទៀតតាមតំរូវការចាំបាច់សំរាប់អនុវត្តការកិច្ចអាជ្ញាធរអគ្គិសនីកម្ពុជា ឱ្យបានត្រឹមត្រូវ បន្ទាប់ពី បានពិគ្រោះយោបល់ជាមួយសមាជិកឯទៀត ។ មន្ត្រីនិងអ្នកឯកទេសរបស់អាជ្ញាធរអគ្គិសនីកម្ពុជា ត្រូវស្ថិតនៅក្រោមច្បាប់ការងារ នៃព្រះរាជាណាចក្រកម្ពុជា ។

### ଟିମ୍ବ୍ୟଞ୍ଜି ଓ

### អារម្រព្រឹត្តនៅមេស់អាជ្ញាធរអគ្គិសនិតម្ពុជា

#### काधि 🖰 😁

អាជ្ញាចរអគ្គិសនីកម្ពុជា ត្រូវអនុម័ត និងប្រកាសនូវវិធានសំរាប់គ្រប់គ្រងការប្រជុំរវាងសមាជិក ឬមន្ត្រីអាជ្ញាធរអគ្គិសនីកម្ពុជា ជាមួយភាគីណាមួយអំពីការកសាងបញ្ជីថ្លៃលក់អគ្គិសនី ឬការផ្តល់ អាជ្ញាប័ណ្ណ ។ វិធាននេះ ត្រូវកំណត់អំពីកម្មវត្ថុ កាលបរិច្ឆេទទីកន្លែង និងដំណើរការនៃការប្រជុំសំដៅ ផ្តល់លទ្ធភាពចូលរួមប្រជុំបានពីសំណាក់ភាគីពាក់ព័ន្ធ ។

#### कारिया होत

សមាជិកទាំងអស់របស់អាជ្ញាធរអគ្គិសនីកម្ពុជា ត្រូវមានសំឡេងក្នុងការបោះឆ្នោត លើរាល់ បញ្ហាដែលតំរូវឱ្យមានការអនុម័តពីអាជ្ញាធរអគ្គិសនីកម្ពុជា ។ ការអនុម័តនេះត្រូវផ្នែកលើសម្លេង ភាគច្រើន ។

ការអនុម័តរបស់អាជ្ញាធរអគ្គិសនីកម្ពុជាយកជាការបាន លុះត្រាតែមានវត្តមានសមាជិកពីររូប ឡើងទៅ ។

សមាជិកទាំងអស់របស់អាជ្ញាធរអគ្គិសនីកម្ពុជា ត្រូវបានទទូលដំណឹង ស្តីពីកាលបរិច្ឆេទ ទីកន្លែងនិងកម្មវត្ថុដែលត្រូវប្រជុំអនុម័ត ។

#### ್. ಡಡ ಚಿತ್ರೀಚ

សម័យប្រជុំរបស់អាជ្ញាធរអគ្គិសនីកម្ពុជា សំរាប់សំរុះសំរូលពាក្យបណ្ដឹងតវ៉ាត្រូវធ្វើឡើងជា សាធារណៈ ។ សេចក្ដីសំរេចដោយភ្ជាប់នឹងមូលហេតុរបស់អាជ្ញាធរអគ្គិសនីកម្ពុជា ត្រូវប្រកាសជាសា ធារណៈភ្នាម លើកលែងតែមានមូលហេតុណាមួយដែលអាជ្ញាធរអគ្គិសនីកម្ពុជា សំរេចពន្យារការ ប្រកាសមួយរយៈសិន ។

អាជ្ញាធរអគ្គិសនីកម្ពុជា ត្រូវតំកល់ទុក និងថែរក្សាការពាររាល់កំណត់ហេតុនៃពាក្យបណ្ដឹង តវ៉ាបទបញ្ជា ការសន្និដ្ឋាន និងសេចក្ដីសំរេចនានា ព្រមទាំងសំណុំឯកសារផ្សេងៗទៀត ដែលពាក់ព័ន្ធ ។ រាល់បទបញ្ជា ការសន្តិដ្ឋាន សេចក្តីសំរេច កំណត់ហេតុ និងសំណុំរឿងផ្សេងៗត្រូវដាក់ជូន សាធារណជនពិនិត្យដោយសើរ ក្នុងការិយាល័យរបស់អាជ្ញាធរអគ្គិសនីកម្ពុជា ប៉ុន្តែអាជ្ញាធរអគ្គិសនី កម្ពុជា ត្រូវបង្កើតបទបញ្ជាដើម្បីធានាថា ពត៌មានសំងាត់ដែលអាជ្ញាធរអគ្គិសនី កម្ពុជា បានទទួល នៅតែរក្សាបានភាពសំងាត់ដដែល នៅពេលដែលអាជ្ញាធរអគ្គិសនីកម្ពុជា យល់ថាការរក្សាការសំងាត់ នេះជាការចាំបាច់ ។

រាល់ការសំរេចរបស់អាជ្ញាធរអគ្គិសនីកម្ពុជា ក្នុងក្របខ័ណ្ឌសមត្ថកិច្ចរបស់ខ្លួន មិនត្រូវមានការ ជ្រៀតជ្រែកពីអាជ្ញាធរណាមួយ ឬពីភ្នាក់ងារណាមួយរបស់រាជរដ្ឋាភិបាលឡើយ លើកលែងតែមាន ចែងក្នុងច្បាប់នេះ ។

#### ್.. ಗಾರ್ಥಿ ಚಾರ್ಕ್ಷಚ

មុនពេលប្រកាសឱ្យប្រើបទបញ្ជាទូទៅ ឬវិធាន ឬបទប្បញ្ញត្តិណាមួយ អាជ្ញាធរអគ្គិសនីកម្ពុជា ត្រូវជូនដំណឹងពីខ្លឹមសារ ហើយត្រូវផ្តល់ឱកាសឱ្យនីតិបុគ្គលដែលពាក់ព័ន្ធ និងសាធារណជនបង្ហាញ ភស្តុតាង និងបញ្ចេញមតិយោបល់ ។ រាល់បទបញ្ជា វិធាន និងបទប្បញ្ញត្តិទាំងនោះត្រូវមានសំរាប់ សាធារណជន ។

មុនពេលដែលអាជ្ញាធរអគ្គិសនីកម្ពុជា ការសន្និក្ខិងចេញបទបញ្ជា ឬសេចក្តីសំរេចពាក់ព័ន្ធ និតិបុគ្គល ឬជនណាមួយ អាជ្ញាធរអគ្គិសនីកម្ពុជា ត្រូវជូនដំណឹងសមស្របដល់នីតិបុគ្គល ឬជននោះអំពី ពេលវេលា និងទីកន្លែងសំរាប់នីតិបុគ្គល ឬជននោះមានឱកាសផ្តល់ភស្តុតាង និងបញ្ហេញមតិ យោបល់ ។

#### काधिः ज़िंद "

បន្ទាប់ពីអាជ្ញាធរអគ្គិសនីកម្ពុជា ចេញសេចក្ដីសំរេចជាចុងក្រោយ ស្ថាប័ន និងភាគីរាាក់ព័ន្ធ ខាន សិទ្ធិប្ដឹងតវ៉ាទៅតុលាការមានសមត្ថកិច្ច នៃព្រះរាជាណាចក្រកប្ពុជា ។ ការប្ដឹងតវ៉ានេះ ត្រូវអនុវត្តក្នុង រយៈពេល (បី) ខែ ចាប់ពីថ្ងៃចេញសេចក្ដីសំរេចខាងលើ ។

#### ್ಲು ಶಿಣಿ ಗಣ್ಟೀಕ

អាជ្ញាចរអគ្គិសនីកម្ពុជា ត្រូវទទូលខុសត្រូវរួមចំពោះផលវិបាកដែលកើតមានឡើង ដោយការ បំពេញការកិច្ចរបស់សមាជិក ឬមន្ត្រីរបស់ខ្លួនក្នុងក្របខ័ណ្ឌសមត្ថកិច្ចស្របតាមច្បាប់នេះ ព្រមទាំង អនុក្រឹត្យ និងបញ្ហត្តិនានាសំរាប់អនុវត្តច្បាប់នេះ ។

#### **धाधा** ७५ ..

អាជ្ញាធរអគ្គិសនីកម្ពុជា ត្រូវកំណត់ប្យេវត្សនិងប្រាក់បំណាច់របស់មន្ត្រី និងបុគ្គលិកក្រោម ឱ្យាទ ។

អាជ្ញាធរអគ្គិសនីកម្ពុជា ត្រូវបង្កើតតំរោងថវិកាចំណាយកិច្ចប្រតិបត្តិការ សំរាប់ឆ្នាំការិយ បរិច្ឆេទនីមួយ១ ដែលមានកំណត់ចំណូល និងចំណាយរបស់អាជ្ញាធរអគ្គិសនីកម្ពុជា ។ ថវិកាត្រូវ កំណត់ច្បាស់លាស់នូវកំរៃអាជ្ញាប័ណ្ណសំរាប់ឆ្នាំ ការិយបរិច្ឆេទនីមួយ១ រួមទាំងវិធីគណនាក់រៃអាជ្ញាច័ណ្ណ ព្រមទាំងប្បវិត្យ និងប្រាក់បំណាច់ផ្សេងទៀត ដែលត្រូវទូទាត់ជូនសមាជិក និងមន្ត្រីជាន់ខ្ពស់របស់ អាជ្ញាធរអគ្គិសនីកម្ពុជា ។ អាជ្ញាធរអគ្គិសនីកម្ពុជា ត្រូវដាក់តំរោងថវិការេជូនទៅរាជរដ្ឋាភិបាល ពិនិត្យ និងសំរេច ។

#### काशिक होता .~

អាជ្ញាធរអគ្គិសនីកម្ពុជា មានថវិកាស្វយ័តមួយសំរាប់កិច្ចប្រតិបត្តិការរបស់ខ្លួន ។ ថវិកានេះគឺ កំរៃដែលអ្នកសុំអាជ្ញាប័ណ្ណ និងអ្នកកាន់អាជ្ញាប័ណ្ណ ត្រូវបង់តាមការកំណត់របស់អាជ្ញាធរអគ្គិសនី កម្ពុជា ។ កំរៃនេះហៅថាកំរៃអាជ្ញាប័ណ្ណ ។

ថវិការបស់អាជ្ញាធរអគ្គិសនីកម្ពុជា ត្រូវតំកល់ក្នុងគណនីមួយ នៅធនាគាររបស់រដ្ឋក្នុងព្រះរាជា ណាចក្រកម្ពុជា ។ មានតែអាជ្ញាធរអគ្គិសនីកម្ពុជា ទេដែលមានសិទ្ធិប្រើប្រាស់ថវិកានេះ ។

ក៏វិតអតិបរមា នៃកំរៃអាជ្ញាប័ណ្ណ ត្រូវកំណត់ដោយអនុក្រឹត្យ ។

ក្នុងករណីមានសំណល់ថវិកានៅដំណាច់ឆ្នាំណាមួយអាជ្ញាធរអគ្គិសនីកម្ពុជា ត្រូវផ្ទេរសំណល់ ថវិកានេះទៅប្រើប្រាស់សំរាប់គំរោងថវិកាបន្ទាប់ឡេត ។

ចំពោះសំណល់ថវិកា ឬកង្វះថវិកាដូចមានចែងក្នុងវាក្យខ័ណ្ណខាងលើ អាជ្ញាធរអគ្គិសនីកម្ពុជា ត្រូវកែសំរូលកំរៃអាជ្ញាប័ណ្ណឡើងវិញសំរាប់តំរោងថវិកាឆ្នាំបន្ទាប់ ។

ក្នុងករណីកែសំរួលកំរៃអាជ្ញាប័ណ្ណ រហូតដល់ក៏វិតអតិបរមារួចហើយ ប៉ុន្តែនៅតែពុំអាចទ្រទ្រង់ កិច្ចប្រតិបត្តិការរបស់ខ្លួន ព្រមទាំងសងបំណុល រួមទាំងការប្រាក់បាន អាជ្ញាធរអគ្គិសនីកម្ពុជា ត្រូវធ្វើ សំណើទៅរាជរដ្ឋាភិបាល ដើម្បីពិនិត្យសំរេចក៏វិតអតិបរមា នៃកំរៃអាជ្ញាប័ណ្ណជាថ្មីឡើងវិញ ។

កិច្ចប្រតិបត្តិការហិរញ្ឈវត្ថុ និងគណនីរបស់អាជ្ញាធរអគ្គិសនីកម្ពុជា ត្រូវប្រព្រឹត្តតាមប្រព័ន្ធគណនី សា**ជា**រណៈ ។ អាជ្ញាប័ណ្ណដែលបានចេញស្របតាមមាត្រានេះ អាចមានអាណត្តិមួយមិនកំណត់ និងអាចដក ហូតបានស្របតាមច្បាប់នេះ ។

#### មារត្រា ៣៣ .~

អ្នកកាន់អាជ្ញាប័ណ្ណបញ្ជូនសំរាប់គោលបំណងពិសេសមានសិទ្ធិសាងសង់ ធ្វើជាម្ចាស់ និង/ឬ ដំណើររការលើមធ្យោបាយបញ្ជូនអគ្គិសនី ដែលបានកំណត់ជាក់លាក់ ក្នុងព្រះរាជាណាចក្រកម្ពុជា ដែល មានគោលដៅច្បាស់លាស់ និងធានាដល់ផលប្រយោជន៍សាធារណៈ ។ គោលការណ៍ និងល័ក្ខខ័ណ្ឌ សំរាប់ការផ្ដល់អាជ្ញាប័ណ្ណបញ្ជូនសំរាប់គោលបំណង ពិសេសត្រូវកំណត់ដោយបញ្ញត្តិរបស់រាជរដ្ឋា ភិបាល ។

សុពលភាពនៃអាជ្ញាប័ណ្ណបញ្ជូនសំរាប់គោលបំណងពិសេស អាចមានរយៈពេលមួយមិនកំណត់ ឬមានក៏វិតត្រឹមត្រូវអាយុកាលប្រើប្រាស់ដោយប្រសិទ្ធភាព នៃមធ្យោបាយបញ្ជូននោះ ។ អាជ្ញាប័ណ្ណ បញ្ជូនសំរាប់គោលបំណងពិសេស អាចដកហូតបានតាមបញ្ញត្តិនៃច្បាប់នេះ ។

#### មារុត្តា ៣៤ .<sub>~</sub>

អ្នកកាន់អាជ្ញាប័ណ្ណចែកចាយមានសិទ្ធិធ្វើសេវាកម្មចែកចាយអគ្គិសនី ក្នុងតំបន់ជាកំណត់មួយ ដែលមានផ្ទៃដីជាប់គ្នា ។ សិទ្ធិធ្វើសេវាកម្មចែកចាយអគ្គិសនីក្នុងច្បាប់នេះ គឺសិទ្ធិ ជាម្ចាស់ សិទ្ធិដំណើរ ការ និងសិទ្ធិ គ្រប់គ្រង ឬត្រួតត្រាលើមធ្យោបាយចែកចាយ អគ្គិសនី ដើម្បីផ្ទេរ ផ្គត់ផ្គង់ ឬលក់ អគ្គិសនីដល់អ្នកប្រើប្រាស់ ។ ការធ្វើជាម្ចាស់កិច្ចដំណើរការ និងការគ្រប់គ្រង ឬការត្រួតត្រាលើ មធ្យោបាយចែកចាយអគ្គិសនី ដែលស្ថិតក្នុងទីតាំងឯកជន ដើម្បីសំរាប់ការផ្គត់ផ្គង់អគ្គិសនីផ្ទាល់ខ្លួន មិនហៅសេវាកម្មចែកចាយអគ្គសិនីឡើយ ។

អាជ្ញាប័ណ្ណដែលបានចេញស្របតាមមាត្រានេះ អាចមានអាណត្តិមួយមិនកំណត់ និងអាចដក ហូតវិញបានស្របតាមច្បាប់នេះ ។

#### ৰুষ এছ .~

អាជ្ញាប័ណ្ណរួម ជាប្រភេទអាជ្ញាប័ណ្ណមួយដែលរួមបញ្ចូល អាជ្ញាប័ណ្ណមួយចំនួន ឬទាំងអស់ ដូចមានចែងក្នុងកថាខ័ណ្ឌ១ ដល់កថាខ័ណ្ឌ៧ នៃមាត្រា២៩ នៃច្បាប់នេះ ។ អាជ្ញាប័ណ្ណរួម អាចចេញឱ្យអគ្គិសនីកម្ពុជា និងប្រព័ន្ធទោល ដើម្បីផ្តល់សិទ្ធិឱ្យផលិតបញ្ជូន បែងចែក ចែកចាយ និងលក់អគ្គិសនី ឱ្យអ្នកប្រើប្រាស់ ។ ក្នុងករណីបន្ថែមមធ្យោបាយផលិតកម្ម អគ្គិសនី ថ្មីនីមួយៗ អ្នកកាន់អាជ្ញាប័ណ្ណរួម ត្រូវសុំអាជ្ញាប័ណ្ណផលិតកម្មថែមទៀត ។

ក្នុងគោលបំណងបង្កើនប្រសិទ្ធភាព និងការប្រកួតប្រជែងដែលនឹងធ្វើឱ្យការចំណាយម៉ាហ្ស៊ី ណាល់ សំរាប់ដំណើរការរយៈពេលវែងចុះទាបបំផុត អាជ្ញាធរអគ្គិសនីកម្ពុជា ត្រូវដាក់ល័ក្ខខ័ណ្ឌឱ្យ បំបែកសេវាកម្ម ផលិតកម្ម សេវាកម្មបញ្ជូន និងសេវាកម្មចែកចាយអគ្គិសនីចេញពីគ្នា ក្នុងតំបន់សេវា កម្មរបស់អ្នកកាន់អាជ្ញាប័ណ្ណ ។

### काधि ॥ ७ .~

អ្នកកាន់អាជ្ញាប័ណ្ណបែងចែកអគ្គិសនី មានសិទ្ធិចាត់ចែងគ្រប់គ្រង និងធ្វើប្រតិបត្តិការលើ មធ្យោបាយបែងចែកអគ្គិសនី ដើម្បីសំរបស់រូលការប្រគល់ និងការទទួលអគ្គិសនី នៃប្រព័ន្ធផលិតកម្ម ប្រព័ន្ធបញ្ជូន និងប្រព័ន្ធចែកចាយ ។

អាជ្ញាប័ណ្ណបែងចែកអគ្គិសនី ត្រូវបញ្ជូត្តិអំពីល័ក្ខខ័ណ្ឌ ដើម្បីរក្សាកិច្ចដំណើរការនៃប្រពន្ធផលិត កម្មអគ្គិសនី ប្រព័ន្ធបញ្ជូន និងប្រព័ន្ធចែកចាយ ដែលស្ថិតក្នុងរង្វង់សមត្ថកិច្ចបែងចែករបស់ខ្លួន ឱ្យមាន សុវត្ថិភាព ស្ថេរភាព និងប្រសិទ្ធភាព ។

អាជ្ញាធរអគ្គិសនីកម្ពុជា អាចចេញអាជ្ញាប័ណ្ណបែងចែកអគ្គិសនី ឱ្យបុគ្គលណាមួយសំរាប់ធ្វើសេ វាកម្មបែងចែកអគ្គិសនីលើប្រព័ន្ធអគ្គិសនីមួយបាន លុះត្រាតែ :-

១-ប្រព័ន្ធអគ្គិសនីនោះមានបណ្តាញបញ្ជូនតភ្ជាប់តំបន់ចែកចាយសំខាន់ៗច្រើន

២-សេវាកម្មជលិតកម្ម សេវាកម្មបញ្ជូន និងសេវាកម្មចែកចាយ បានត្រូវបំបែកចេញពីគ្នារួច រាល់ និង

៣-សេវាកម្មបែងចែកអគ្គិសនីមានទំហំធំគ្រប់គ្រាន់ ដែលអាជ្ញាធរអគ្គិសនីកម្ពុជាយល់ថា អាចឱ្យធ្វើសេវាកម្មដោយឡែកបាន ។

អាជ្ញាប័ណ្ណដែលបានចេញស្របតាមមាត្រានេះ អាចមានអាណត្តិមួយមិនកំណត់ និងអាចដក ហូតវិញបានស្របតាមច្បាប់នេះ ។

#### धार्षा ५० .-

អ្នកកាន់អាជ្ញាប័ណ្ណនីមួយៗត្រូវតោរពគ្រប់ល័ក្ខខ័ណ្ឌ ដែលមានចែងនៅក្នុងអាជ្ញាប័ណ្ណរបស់ខ្លួន បទបញ្ជា និងបទប្បញ្ញត្តិទាំងអស់ដែលបានអនុម័តដោយអាជ្ញាធរអគ្គិសនីកម្ពុជា និងច្បាប់នៃព្រះ រាជាណាចក្រកម្ពុជា ជាអាទិបណ្តាច្បាប់ដែលពាក់ព័ន្ធដល់កិច្ចដំណើរការការពារបរិស្ថាន សុវត្ថិភាព ពលកម្ម សុខភាព ពន្ធដារ និងអនុវត្តការការពារ និងស្តង់ដារនៃប្រព័ន្ធអគ្គិសនី ។ អ្នកកាន់ អាជ្ញាប័ណ្ណត្រូវប្រើប្រាស់ធនធាន និងផ្តល់នូវសេវាផលិតកម្មបញ្ជូន បែងចែក ឬចែកចាយ ដែលអាច អនុវត្តបានដោយចំណាយទាបបំផុត និងដោយស្របទៅតាមបទពិសោធន៍យ៉ាងប្រុងប្រយ័ត្នដែល ធ្លាប់មានកន្លងមក ។

អនុលោមតាមបទប្បញ្ញត្តិរបស់អាជ្ញាធរអគ្គិសនីកម្ពុជា អ្នកកាន់អាជ្ញាច័ណ្ណម្នាក់១ ត្រូវជូនទៅ អាជ្ញាធរអគ្គិសនីកម្ពុជា ដោយចំឡងជូនទៅក្រសួងឧស្សាហកម្ម រ៉ែ និងថាមពល និងអាចឱ្យសាធារ ណជនដឹងបាននូវ:-

- ១-របាយការណ៍សង្ខេបប្រចាំឆ្នាំនៃបណ្ដាសកម្មភាពរបស់អ្នកកាន់អាជ្ញាប័ណ្ណ ក្នុងឆ្នាំកន្លងមក
- ២-ផែនការការងារប្រចាំឆ្នាំ ដែលរៀបរាប់អំពីសកម្មភាពរបស់អ្នកកាន់អាជ្ញាប័ណ្ណដែលត្រូវ អនុវត្តសំរាប់ឆ្នាំបន្ទាប់ និង
- ៣-របាយការណ៏សេចក្តីប្រកាស និងពត៌មានផ្សេង១ទៀតដែលអាជ្ញាធរអគ្គិសនីកម្ពុជា កំណត់ ដោយបទប្បញ្ញត្តិ ចាំបាច់ និងសមស្រប ។

អ្នកកាន់អាជ្ញាប័ណ្ណផលិតកម្មនីមួយៗត្រូវដាក់ជូនទៅអាជ្ញាធរអគ្គិសនីកម្ពុជាពិនិត្យ និងសំរេច នូវរបាយការណ៍ សេចក្តីប្រកាស និងពត៌មានណាមួយ ដែលអាជ្ញាធរអគ្គិសនីកម្ពុជាកំណត់ដោយ បទប្បញ្ញត្តិថា ចាំបាច់សំរាប់ធានាដំណើរការដោយសុវត្ថិភាព និងស្ថិរភាពបណ្តាញបញ្ជូន និងមធ្យោ បាយតភ្ជាប់ ។

#### धार्ह्या ६०० ...

មុននឹងចេញអាជ្ញាប័ណ្ណ ឬអនុញ្ញាតឱ្យដំណើរការឡើងវិញនូវអាជ្ញាប័ណ្ណដែលបានព្យួរ អាជ្ញាចរ អគ្គិសនីកម្ពុជា អាចតំរូវឱ្យមានមូលប័ត្រ ឬរូបភាពផ្សេងទៀតនៃការធានាហិរញ្ញវត្ថុដែលអាជ្ញាធរ អគ្គិសនីកម្ពុជា អាចទទួលយកបាន សំរាប់ធានាដល់ការបំពេញកាតព្វកិច្ចសេវាកម្ម តាមច្បាប់នេះនឹង ល័ក្ខខ័ណ្ឌ នៃអាជ្ញាប័ណ្ណ ដោយរាប់បញ្ចូលទាំងការទូទាត់កំរៃអាជ្ញាប័ណ្ណ ។

#### धाङ्गा ६६ ..

អាជ្ញាធរអគ្គិសនីកម្ពុជា ត្រូវបង្កើតល័ក្ខខ័ណ្ឌ ដើម្បីអនុវត្តលើការនាំចេញ កែសំរូលព្យួរ ដកហូត ឬបដិសេធអាជ្ញាប័ណ្ណ និងបែបបទដែលស្នើសុំដោយអនុលោមតាមច្បាប់នេះ ។

#### छानुना दक्ष ...

ក្រៅពីអ្នកកាន់អាជ្ញាប័ណ្ណរបស់រដ្ឋ គ្មានអ្នកកាន់អាជ្ញាប័ណ្ណណាមួយអាចកាន់អាជ្ញាប័ណ្ណ លើស ពីមួយ ឬមានភាគហ៊ុន ឬមានផលប្រយោជន៍ ហិរញ្ឈវត្ថុផ្ទាល់ជាមួយអ្នកកាន់អាជ្ញាប័ណ្ណផ្សេងទៀត បានឡើយ ។ លើកលែងតែរាជរដ្ឋាភិបាល និងក្រុមហ៊ុនរដ្ឋ គ្មានជនណាម្នាក់ដែលជាម្ចាស់ ឬជាអ្នកគ្រប់ គ្រងដោយផ្ទាល់ ឬដោយប្រយោលលើអ្នកកាន់អាជ្ញាប័ណ្ណមួយអោចមានភាគហ៊ុន ឬមានផល ប្រយោជន៍ហិរញ្ញវត្ថុដោយផ្ទាល់ជាមួយអ្នកកាន់អាជ្ញាប័ណ្ណណាមួយផ្សេងទៀតឡើយ ។

អ្នកកាន់អាជ្ញាប័ណ្ណមិនអាចជួល លក់ ឬបញ្ចាំអាជ្ញាប័ណ្ណរបស់ខ្លួនទៅឱ្យជនណាផ្សេងទៀត បានឡើយ ។ ការបោះបង់ឬផ្ទេរអាជ្ញាប័ណ្ណរបស់ខ្លួនទៅឱ្យជនណាផ្សេងទៀតអាចទៅធ្វើបានលុះត្រា តែមានការអនុញ្ញាតជាពិសេសពីអាជ្ញាចរអគ្គិសនីកម្ពុជា ។ ដោយឡែករាជរដ្ឋាភិបាល អាចផ្ទេរ អាជ្ញាប័ណ្ណដែលកាន់កាប់ដោយរដ្ឋ ឬដោយក្រុមហ៊ុនរដ្ឋ ដែលជាផ្នែកមួយនៃការកែទំរងវិស័យ អគ្គិសនី ។

តាមគោលបំណងនៃច្បាប់នេះ និងស្របតាមផលប្រយោជន៍សាធារណ: អាជ្ញាធរអគ្គិសនី កម្ពុជា អាចអនុម័តបដិសេធ ឬដាក់កំហិតលើបណ្ដាសកម្មភាព :-

-ការរូមសម្បត្តិពាណិជ្ជកម្ម ឬ ការរៀបចំឡើងវិញ ការទិញយក ឬការលក់អចលនទ្រព្យ ឬវត្ថុធានា ឬ

-ការបង្កើនសកម្មភាពពាណិជ្ជកម្មរបស់អ្នកកាន់អាជ្ញាប័ណ្ណ ។

## ខំពុភន៍ ៧

#### មញ្ជីថ្លៃលត់អគ្គិសនី

#### धानुहा ६५ ...

អាជ្ញាធរអគ្គិសនី ត្រូវកំណត់និងពិនិត្យឡើងវិញលើអត្រាថ្ងៃលក់ ថ្លៃសេវាកម្ម-និងល័ក្ខខ័ណ្ឌ សេវាកម្មរបស់អ្នកកាន់អាជ្ញាប័ណ្ណ ។ ក្នុងអំឡុងពេល ៩០ (កៅសិប) ថ្ងៃគិតចាប់ពីថ្ងៃទទួលពាក្យ ស្នើសុំរបស់អ្នកកាន់អាជ្ញាប័ណ្ណ អាជ្ញាធរអគ្គិសនីកម្ពុជាត្រូវអនុម័តកែប្រែ ឬបដិសេធចោលសំណើ ដែលស្នើសុំកំណត់ ឬសុំផ្លាស់ប្តូរបញ្ជីថ្លៃលក់នោះ ។

អាជ្ញាចរអគ្គិសនីកម្ពុជា ត្រូវកំណត់ថ្ងៃចូលជាចរមាន នៃបញ្ជីថ្លៃលក់អគ្គិសនីថ្មី ឬថ្លៃកែសំរូល ឡើងវិញ ដែលមិនត្រូវឱ្យហូសរយៈពេល៩០ (កៅសិប) ថ្ងៃ ដូចបានកំណត់ខាងលើ ។

#### धार्ह्या देखे ...

អាជ្ញាធរអគ្គិសនីកម្ពុជា ត្រូវបង្កើតបែបបទនិងគំរូសំរាប់អនុវត្តក្នុងការដាក់ពាក្យស្នើសុំអនុម័ត បញ្ជីថ្ងៃលក់អគ្គិសនី ដោយអនុលោមតាមបញ្ញត្តិនៃច្បាប់នេះ ។

អាជ្ញាធរអគ្គិសនីកម្ពុជា ត្រូវបង្កើតបទបញ្ជាសំរាប់អ្នកកាន់អាជ្ញាប័ណ្ណ ដែលពាក់ព័ន្ធនឹង :-

- -ការតំរូវជាក់ស្តែងសំរាប់ការស្នើសុំអនុម័តបញ្ជីថ្លៃលក់អគ្គិសនី ដោយរាប់បញ្ចូលទាំងពត៌មាន ហិរញ្ញវត្ថុ ដែលត្រូវបានធ្វើសវនកម្មរួចហើយ
- -រយៈពេលសំរាប់ការស្នើសុំអនុម័ត និងសេចក្តីសំរេចបញ្ជីថ្លៃលក់អគ្គិស៍និ
- -នីតិវិធីសំរាប់អ្នកប្រើប្រាស់ និងភាគីដែលពាក់ព័ន្ធផ្សេងទៀត ដើម្បីផ្តល់មតិលើការស្នើសុំ អនុម័តបញ្ជីថ្លៃលក់អគ្គិសនី និង
- -នីតិវិធីសំរាប់អាជ្ញាធរអគ្គិសនីកម្ពុជា ក្នុងការទទូលពត៌មានបន្ថែមចាំបាច់ក៏ផ្ទុកដាក់ពាក្យសុំ សំរាប់វាយតំលៃលើការស្នើសុំអនុម័តបញ្ជីថ្លៃលក់អគ្គិសនី ។

#### **छा**द्धा देवं ...

បញ្ជីថ្លៃលក់អគ្គិសនី ដែលកំណត់ដោយអាជ្ញាធរអគ្គិសនីកម្ពុជា ត្រូវ :-

- ១-ការពារអ្នកប្រើប្រាស់ទល់នឹងការកំណត់ថ្លៃផ្ដាច់មុខ
- ២-ផ្តល់លទ្ធភាពឱ្យអ្នកកាន់អាជ្ញាប័ណ្ណអាចរំលស់ចំណាយរបស់គេ ប៉ុន្តែចំណាយនេះ ត្រូវជា ចំណាយត្រឹមត្រូវតាមគោលការណ៍នៃការធ្វើអាជីវកម្មដែលត្រូវកំណត់ដោយអនុក្រឹត្យ
- ៣-លើកទឹកចិត្តចំពោះប្រសិទ្ធភាពនៃកិច្ចប្រតិបត្តិការ និងការគ្រប់គ្រងផ្ទៃក្នុងរបស់អ្នកកាន់ អាជ្ញាប័ណ្ណ ដោយអនុញ្ញាតឱ្យបង្កើនចំណូលហិរញ្ញវត្ថុ ស្របតាមការបន្ថយចំណាយក្នុងការ ផ្តល់សេវាកម្ម ឱ្យតែអ្នកកាន់អាជ្ញាប័ណ្ណនោះបានធានាការផ្គត់ផ្គង់ និងគុណភាពសេវាតាមការ តំរូវនៃអាជ្ញាប័ណ្ណរបស់ខ្លួន

៤-លើកទឹកចិត្តចំពោះប្រសិទ្ធភាពសេដ្ឋកិច្ច ក្នុងវិស័យអគ្គិសនី ដោយឆ្លុះបញ្ចាំងអំពីចំណាយ ម៉ាហ្ស៊ីណាល់សំរាប់រយៈពេលខ្លី និងរយៈពេលវែង និងដោយចង្អុលបង្ហាញថ្លៃពិតប្រាកដ យោងទៅតាមភាពបរិបូណ៌ ឬកង្វះក្នុងការផ្គត់ផ្គង់ សេវាកម្មអគ្គិសនី

៥-គិតដល់ចំណាយ និងភាពខុសគ្នាជាក់ស្ដែង រវាងប្រភេទអ្នកជាវ និងប្រភេទសេវា និងដល់
ការបំពេញខាតណាមួយ ដែលរាជរដ្ឋាភិបាលផ្ដល់ឱ្យសំរាប់ឧបត្ថម្ភអ្នកជាវ ឬប្រភេទនៃអ្នក
ជាវិហាមួយ ប៉ុន្តែមិនមានគោលនយោបាយណាមួយរបស់រាជរដ្ឋាភិបាល ឃាត់ឃាំងអ្នក
កាន់អាជ្ញាច័ណ្ណ ក្នុងការអនុវត្តន៍សិទ្ធិដែលបានផ្ដល់ឱ្យនៅក្នុងអាជ្ញាច័ណ្ណ ក្នុងការផ្ដាច់ចរន្ត
របស់អ្នកប្រើប្រាស់សាធារណៈ ឬឯកជនណាមួយ ដោយសារការខកខានមិនបានបំពេញ
កាតព្វកិច្ចទូទាត់តាមកិច្ចសន្យា ឬបណ្ដាល់កូខ័ណ្ឌនៃសេវាកម្មដែលបានអនុម័ត ។

ចំណែកនៃប្រាក់ចំណូលសំរាប់ស្រង់យកវិញនូវចំណាយលើកំរៃអាជ្ញាប័ណ្ណ ត្រូវបានលៃទុក ដើម្បីអាចរំលស់ចំណាយនោះបានមកវិញពីប្រភេទអ្នកជាវនីមួយ១ តាមសមាមាត្រនៃចំណាយសំរាប់ ការផ្តល់សេវាឱ្យអ្នកជាវប្រភេទនោះ ។

បញ្ជីថ្លៃលក់អគ្គិសនី អាចបង្កើតខុសៗគ្គាសំរាប់ប្រភេទនីមួយៗ ដើម្បីឆ្នុះញ្ចាំងបរិមាណ ប្រើប្រាស់ អតិបរមា បរិមាណប្រើប្រាស់មធ្យម ឬបរិមាណប្រើប្រាស់អគ្គិសនី ជារួមក្នុងពេលវេលា ខុសៗគ្នា តាមរដូវកាល តាមពេលម៉ោងក្នុងថ្ងៃ ឬឆ្នាំ ប្រភេទសេវាកម្មដែលបានទិញ ឬកត្តាប្រហាក់ ប្រហែលផ្សេងទៀត ។ អាចបង្កើតអត្រាថ្ងៃទាបជាងសំរាប់ការប្រើប្រាស់តិច ឬសំរាប់លំនៅដ្ឋាន ក្រីក្រ និងសំរាប់អ្នកជាវនៅជនបទ ដើម្បីធានាឱ្យអ្នកទាំងនោះមានអគ្គិសនីប្រើប្រាស់ ។ បញ្ជីថ្លៃលក់ អគ្គិសនី ដែលផ្នែកលើការអនុវត្តន៍ជាក់ស្តែងដោយគិតបញ្ចូលទាំងការដាក់សន្ទស្សន៍លើប្រាក់ចំណូល សន្ទស្សន៍លើថ្លៃ និងវិធីសាស្ត្រនៃការរៀបចំថ្លៃលក់អគ្គិសនីផ្សេងទៀតអាចត្រូវបានប្រើប្រាស់ផងដែរ ប្រសិនបើអាជ្ញាធរអគ្គិសនីកម្ពុជា យល់ឃើញថា ការប្រើប្រាស់វិធីសាស្ត្រទាំងនោះចានាផលប្រយោជន៍ របស់អ្នកកាន់អាជ្ញាចំរណ្ឌ និងអ្នកប្រើប្រាស់ ។

## បំពុភន៍ ៤ មនម្យញ្ញត្តិស្សេខនៀតលើសេខាគម្មអគ្គិសន៍

धाङ्गा दंह ...

អាជ្ញាចរអគ្គិសនីកម្ពុជា ត្រូវបង្កើតបែបបទនិងស្តង់ដារ ដើម្បីទទួលពីអ្នកកាន់អាជ្ញាប័ណ្ណ នូវ ពត៌មានដែលពាក់ព័ន្ធនឹងកម្មវិធីវិនិយោត និងកម្មវិធីទទួលអគ្គិសនី ។

#### មារុត្តា &O ...

អាជ្ញាធរអគ្គិសនីកម្ពុជា ត្រូវតំរូវឱ្យអ្នកកាន់អាជ្ញាប័ណ្ណនីមួយ១ចានា និងបញ្ជាក់ថា បរិចាន សំរាប់កត់ត្រា និងឧបករណ៍សំរាប់ធ្វើការសាកល្បងនាឡិកាស្ទង់ត្រឹមត្រូវតាមស្គង់ដារដែលត្រូវអនុវត្ត តាម ។ អ្នកកាន់អាជ្ញាប័ណ្ណត្រូវរាស់បរិចាណអគ្គិសនី ដោយប្រើប្រាស់តែបរិចានសំរាប់កត់ត្រាណា ដែលបានផ្ទៀងថ្នាត់ដោយឧបករណ៍សាកល្បង ដែលបានបញ្ជាក់ដោយអាជ្ញាធរអគ្គិសនីកម្ពុជា ។ បរិចានសំរាប់កត់ត្រា និងឧបរណ៍សំរាប់ធ្វើការសាកល្បងនាឡិកាស្ទង់អាចត្រូវបានត្រួតពិនិត្យ ដោយ អាជ្ញាធរអគ្គិសនីកម្ពុជា ដើច្បីចានាភាពត្រឹមត្រូវជានិវត្តន៍ តាមស្តង់ដារដែលត្រូវអនុវត្តតាម និងតាម ការតំរូវដែលបានអនុច័តដោយអាជ្ញាធរអគ្គិសនីកម្ពុជា ឬ

ដើម្បីបញ្ជាក់អំពីភាពត្រឹមត្រូវនៃការវាស់ស្ទង់អគ្គិសនីដែលបានផ្គត់ផ្គង់ អ្នកកាន់អាជ្ញាប័ណ្ណ និងអ្នកប្រើប្រាស់អ**គ្គិសនី ត្រូវអនុញ្ញាតឱ្យមន្ត្រីអាជ្ញាធរអគ្គិសនីកម្ពុជាត្រួតពិនិត្យ និងសាកល្បង** នាឡិកាស្ទង់ និងឧបករណ៍សំរាប់ការសាកល្បងនាឡិកាស្ទង់ ដោយមិនចាំបាច់មានលិខិតជូនដំណឹងជា មុន ។

#### នារិម្រិវ ឌូ៦ .~

អ្នកកាន់អាជ្ញាប័ណ្ណត្រូវ :-

- ១-ដាក់បរិមាណសំរាប់កត់ត្រានៅទីកន្លែងសមស្របជាងគេ ដែលងាយស្រួលសំរាប់កត់ត្រានិង អាចឱ្យអ្នកប្រើប្រាស់ ថែរក្សា សុវត្ថិភាពបរិមណនោះបាន
- ២-មានសិទ្ធិសាកល្បង ផ្ចាស់ប្តូរនិងធ្វើឱ្យទាន់សម័យនូវបរិធានសំរាប់កត់ត្រាដោយទទួលបន្ទុក ចំណាយសំរាប់ការងារ និងបរិធានទាំងនោះ ។
- ៣-ត្រូតពិនិត្យ និងកែតំរូវឡើងវិញនូវបរិធានសំរាប់កត់ត្រាតាមសំណូមបររបស់អ្នកប្រើប្រាស់ និងប្រសិនបើចាំបាច់ ត្រូវដាក់បរិធានកត់ត្រាបណ្តោះអាសន្ន បើបរិធានមុនតំរូវឱ្យដោះ ចេញ និងជួសជុល ។

រាល់ចំណាយសំរាប់ធ្វើការសាកល្បង ការកែតំរូវ ការត្រួតពិនីត្យ និងការផ្លាស់ប្តូរ ត្រូវកំណត់ ដោយអាជ្ញាធរអគ្គិសនីកម្ពុជា ។

#### काशि १ ह्या ...

អ្នកប្រើប្រាស់ :-

- ១-ត្រូវរាយការណ៍ពីដំណើរមិនប្រក្រតីណាមួយ ដែលបានសង្កេតឃើញនិងបង្កលក្ខណៈងាយ ស្រួលដល់ការត្រួតពិនិត្យ ការជួសជុល ឬការផ្លាស់ប្តូរបរិធាននោះ ដោយអ្នកកាន់អាជ្ញា ប័ណ្ណ នៅពេលមានលិខិតជូនដំណឹងសមហេតុផល និង
- ២-អាចមានបរិធានកត់ត្រាផ្ទាល់ខ្លួន ប្រសិនបើបរិធាននោះបំពេញគ្រប់ស្តង់ដារ និងការតំរូវ ដែលបានកំណត់

#### មារទ្រា ៥៣ ...

អ្នកកាន់អាជ្ញាប័ណ្ណទាំងអស់ត្រូវប្រើប្រាស់ប្រព័ន្ធគណនីឯកភាពមួយ ដែលកំណត់ដោយអាជ្ញា ចរអគ្គិសនីកម្ពុជា ដើម្បីរាយការណ៍អំពីហិរញ្ឈវត្ថុ និងសេដ្ឋកិច្ច ។

អាជ្ញាធរអគ្គិសនីកម្ពុជា ត្រូវប្រើប្រាស់របាយការណ៍ហិរញ្ហវត្ថុ នឹងសេដ្ឋកិច្ច ដែលធ្វើឡើង ដោយអ្នកកាន់អាជ្ញាប័ណ្ណ និងធ្វើការវិភាពផ្ទាល់ ដើម្បីជាមូលដ្ឋានសំរាប់ពណនាបញ្ជីថ្លៃលក់អគ្គិសនី ។

#### काक्षा ६५ .~

អ្នកប្រើប្រាស់ត្រូវអនុញ្ញាតឱ្យតំណាងស្របច្បាប់របស់អ្នកកាន់អាជ្ញាប័ណ្ណ ចូលទៅកាន់ទីតាំង របស់ខ្លួនដើម្បីត្រួតពិនិត្យ ជួសជុល និងថែទាំនូវនាឡិការស្ទង់ និងមធ្យោបាយអគ្គិសនី ព្រមទាំង កាត់ផ្ដាច់សេវាតាមច្បាប់ និងពិនិត្យភាពសមស្របនៃទីតាំងសំរាប់ការសាងសង់ ឬការតំឡើងមធ្យោ បាយ និងបរិក្ខារអគ្គិសនី ក្រោយពីបានទទួលសេចក្ដីជូនដំណឹងយ៉ាងតិច២៤ម៉ោង មុនកិច្ចប្រតិបត្តិការ ។ ក្នុងករណីមានគ្រោះអាសន្ន អ្នកកាន់អាជ្ញាប័ណ្ណ ឬតំណាងស្របច្បាប់របស់ខ្លួនមានសិទ្ធិចូលទៅកាន់ ទីតាំងនោះដោយមិនចាំបាច់មានលិខិតជូនដំណឹងជាមុន ។

#### काक्षा ५६ .~

អ្នកកាន់អាជ្ញាប័ណ្ណអាចរៀបចំ សាងសង់ឬតំឡើងនូវមធ្យោបាយ បរិក្ខារ និងបណ្តាញអគ្គិសនី ដែលចាំបាច់ ដើម្បីផ្គត់ផ្គង់អគ្គិសនី និងបំពេញកាតព្វកិច្ចសេវាកម្មរបស់ខ្លួន ស្របតាមច្បាប់នេះ ។

អ្នកកាន់អាជ្ញាប័ណ្ណត្រូវខិតខំដោះស្រាយតាមរយៈការចរចា សំរបស់រូលជាមួយម្ចាស់ដី និង ដោយការបង់ទូទាត់សងសមស្របនិងយុត្តិធម៌ ដើម្បីមានសិទ្ធិចូល សិទ្ធិន្លងកាត់ និងឬសិទ្ធិប្រើប្រាស់ ដីច្ឆី ។ ក្នុងករណីដែលអ្នកកាន់អាជ្ញាប័ណ្ណជួបនូវឧបសគ្គមិនអាចដោះស្រាយបាន ដូនមានចែងក្នុងវាក្យ ខ័ណ្ឌខាងលើ អាជ្ញាធរអគ្គិសនីកម្ពុជាត្រូវធ្វើអន្តរាគមន៍ទៅអាជ្ញាធរមានសមត្ថកិច្ច ដោះស្រាយបញ្ហា នេះ ដើម្បីជាផលប្រយោជន៍សាធារណៈ ។

#### ध्याद्धा ४० ..

អ្នកកាន់អាជ្ញាប័ណ្ណជាអ្នកទទូលខុសត្រូវលើរាល់សកម្មភាពរបស់និយោជិតខ្លួន ក្នុងកិច្ចប្រតិបត្តិ ការសេវាកម្មអគ្គិសនី ។

### ស្ដីមាន ខ្

## ស្វើមូលរានដំចមរារតិមួនគ្នាត្រមូលអាជីរនៈសង្វីសម្ងួសវ

#### काश्चा ह्या .~

អាជ្ញាធរអគ្គិសនីតម្ភុជា ត្រូវប្តឹងទៅតុលាការនៃព្រះរាជាណាចក្រកម្ពុជា អំពីការរំលោភច្បាប់ នេះ និងការរំលោភបំពានលើបទប្រញ្ញត្តិ បទបញ្ជា សេចក្តីសំរេច ព្រមទាំង អាជ្ញាប័ណ្ណដែលចេញ ដោយអាជ្ញាធរអគ្គិសនីកម្ពុជា ។

#### काहुता देवं ...

នាជ្ញាធរអគ្គិសនីកម្ពុជា ត្រូវចេញបទបុ្ហា ដើ្បកំណត់អំពីនិតិវិធី សំរាប់ការដាក់ខណ្ឌកម្ម និងទឹកប្រាក់ពិន័យ ប្រភេទនៃការពិន័យដែលអាជ្ញាធរអគ្គិសនីកម្ពុជា អាចដាក់ពោះការរំលោភលើ េជ្ញាប័ណ្ណ ច្រមទាំងនីតិវិធីដែលកំណត់អំពីការដកហូត អាជ្ញាប័ណ្ណ និងល័ក្ខខ័ណ្ឌដែលត្រូវអនុវត្តទៅ លើកិច្ចដំណើរការជាប្រចាំ នៃមធ្យោបាយដែលគ្រប់គ្រងដោយអាជ្ញាប័ណ្ណ ។

#### छा**द्धा** ६% ...

អាជ្ញាធរអគ្គិសនីកម្ពុជា ត្រូវកំណត់នីតិវិធី ដែលមានសេចក្តីណែនាំ និងនីតិវិធីទទួលសេចក្តី ណែនាំសំរាប់អនុវត្តក្នុងការបញ្ចប់សេវាកម្មអគ្គិសនី ដោយអ្នកកាន់អាជ្ញាប័ណ្ណ ក្នុងករណីដែលមិនមាន ការទូទាត់ ។ សេចក្តីណែនាំនោះ ត្រូវបញ្ជាក់អំពីការដាក់ពិន័យដោយការទូទាត់ការប្រាក់ និងថ្ងៃឈ្នួល សំរាប់ការផ្តាច់ ឬការភ្ជាប់ចរន្តឡើងវិញ ព្រមទាំងមធ្យោបាយសមស្របផ្សេងឡេត ដើម្បីធានាឱ្យ អ្នកកាន់អាជ្ញាប័ណ្ណ អាចប្រមូលបានដោយពេញលេញនូវចំណាយទាំងអស់ ដែលពាក់ព័ន្ធការទូទាត់ ប្រាក់ជំពាក់ ហើយដែលការចាត់ចែងទាំងនោះធានាបានភាពយុត្តិធម៌ដល់អ្នកប្រើប្រាស់ ។

#### च्याङ्का वेO .~

អ្នកកាន់អាជ្ញាប័ណ្ណ ឬអ្នកប្រើប្រាស់ណាមួយដែលជាភាគីក្នុងវិវាទពាក់ព័ន្ធ ដល់ការផ្ដល់សេវា កម្មអគ្គិសនី តាមបញ្ជីថ្លៃលក់អគ្គិសនី ដែលបានអនុម័តដោយអាជ្ញាធរអគ្គិសនីកម្ពុជា ឬតាមកិច្ចសន្យា អាចបញ្ជូនវិវាទនោះទៅឱ្យអាជ្ញាធរអគ្គិសនីកម្ពុជាដោះស្រាយ បើអាជ្ញាប័ណ្ណដែលពាក់ព័ន្ធនោះពំរូវឱ្យ បញ្ជូនវិវាទនោះ ទៅអាជ្ញាធរអគ្គិសនីកម្ពុជា ។

ជនដែលពាក់ព័ន្ធ អាចដាក់ពាក្យបណ្ដឹងជាលាយលក្ខអក្សរ ទៅអាជ្ញាធរអគ្គិសនីកម្ពុជា នាំ ចំពោះអ្នកកាន់អាជ្ញាប័ណ្ណ អំពីការរំលោភបំពានលើបញ្ញត្តិណាមួយ នៃច្បាប់នេះ ។ អាជ្ញាធរអគ្គិសនី កម្ពុជា ត្រូវស៊ើបអង្កេតអំពីពាក្យបណ្ដឹងនោះ ។ ក្នុងករណីដែលអាក្លាធរអគ្គិសនីកម្ពុជា ពិនិត្យឃើញថា មានការរំលោភបំពានមែននោះ អាជ្ញាធរអគ្គិសនីកម្ពុជា ត្រូវជូនដំណឹងជាលាយលក្ខអក្សរ ដល់អ្នកកាន់ អាជ្ញាប័ណ្ណ អំពីបណ្ដឹងតវ៉ា ហើយទុកឱកាសឱ្យអ្នកកាន់អាជ្ញាប័ណ្ណ ឆ្លើយតបជាលាយលក្ខអក្សរ ។ ក្នុង ករណីណាមួយក៏ដោយ អាជ្ញាធរអគ្គិសនីកម្ពុជាត្រូវជូនពត៌មានដល់អ្នកដាក់ពាក្យបណ្ដឹងវិញ ក្នុងរយៈ ពេលយ៉ាងយូរ ១៥ (ដប់ប្រាំ) ថ្ងៃ

## 

#### धार्क्षा वे**व** .~

បទប្បញ្ញត្តិទាំងឡាយ ដែលចេញដោយអាជ្ញាធរអគ្គិសនីកម្ពុជា ត្រូវប្រកាសផ្សាយជាសាធារ ណៈ និងត្រូវមានអនុភាព ចាប់ពីពេលប្រកាសផ្សាយនោះ ។ អាជ្ញាធរអគ្គិសនីកម្ពុជា អាចកែសំរួល បទប្បញ្ញត្តិ ដែលបានចេញនៅពេលណាមួយ ដែលអាជ្ញាធរអគ្គិសនីកម្ពុជាយល់ថា «ឯមស្របហើយ ការកែសំរួលនោះ ត្រូវមានអនុភាពនៅពេលធ្វើការប្រកាសផ្សាយជាសាធារណៈ ។

#### ज्याद्धाः क्षेष्ट .~ ज्याद्धाः

អាជ្ញាធរអគ្គិសនីកម្ពុជា អាចស៊ើបរកការពិត លក្ខណៈ សកម្មភាព ឬហេតុការណ៍ណាមួយ ដែលអាជ្ញាធរអគ្គិសនីកម្ពុជាអាចពិនិត្យឃើញថាចាំបាច់ ឬសមស្រប ដើម្បីកំណត់ថា ជនណាមួយបាន រំលោភ ឬបំរុងនឹងរំលោភលើបញ្ហត្តិណាមួយនៃច្បាប់នេះ ឬអនុក្រឹត្យ បទប្បញ្ញត្តិ បទបញ្ជា ឬសេចក្តី សំរេចណាមួយរបស់អាជ្ញាធរអគ្គិសនីកម្ពុជា ។

#### **ध्याक्षा** वेता .~

រាល់បទបញ្ជា បទប្បញ្ញត្តិ ការដោះស្រាយ និងសេចក្តីសំរេចរបស់អាជ្ញាចរអគ្គិសនីកម្ពុជា
រួមទាំងការពន្យល់បកស្រាយជាលាយលក្ខអក្សរ ត្រូវដាក់ជូនបណ្តាភាគីដែលពាក់ព័ន្ធ ហើយត្រូវធ្វើ
ឯកសារចំលងជូនរាជរដ្ឋាភិបាល ។ លើសពីនេះទៀត រាល់បទបញ្ជា បទប្បញ្ញត្តិ ការដោះស្រាយ
និងសេចក្តីសំរេច ត្រូវមានសំរាប់សាធារណជន ដោយឥតគិតថ្លៃ នៅការិយាល័យរបស់អាជ្ញាធរ
អគ្គិសនីកម្ពុជា ។ អាជ្ញាធរអគ្គិសនីកម្ពុជា ត្រូវទាមទារឱ្យមានសំរាប់សាធារណជនពិនិត្យនូវរាល់
អាជ្ញាប័ណ្ណ និងរាល់បញ្ជីថ្លែលក់អគ្គិសនី ថ្លៃបន្ទុកផ្សេង១ និងល័ក្ខខ័ណ្ឌសេវាកម្ម ដែលបានអនុម័តរួច
របស់អ្នកកាន់អាជ្ញាប័ណ្ណនីមួយ១ នៅការិយាល័យសំខាន់១របស់អ្នកកាន់អាជ្ញាប័ណ្ណ និងនៅទីកន្លែង
ផ្សេង១ទៀត ដែលអាជ្ញាធរអគ្គិសនីកម្ពុជាតំរូវ ស្របតាមផលប្រយោជន៍សាធារណៈ ។

## នេះមាសិជីវិឌី ខ្លួយមន្ទ ៦៦

#### **छानुहा हेर्द** ...

ត្រូវពិន័យជាប្រាក់លើអ្នកកាន់អាជ្ញាប័ណ្ណ និងនិយោជិតបេសអ្នកកាន់អាជ្ញាប័ណ្ណ ពី ៤០០.០០០ ប្អូនរយពាន់> រៀល ដល់ ៤.០០០.០០០ ប្អូនលាន> រៀល ចំពោះការប្រព្រឹត្តិល្មើសមួយដង ក្នុងមួយថ្ងៃសំរាប់ថ្ងៃនីមួយៗ ដែលការប្រព្រឹត្តិល្មើសលើបទប្បញ្ញត្តិកើតឡើង ។ ក្នុងករណី មានការប្រព្រឹត្តិល្មើសបន្តទៀត អាជ្ញាធរអគ្គិសនីកម្ពុជា ចេញសេចក្តីសំរេចបញ្ឈប់សកម្មភាព និងចាត់វិធាន ការស្របច្បាប់ផ្សេងទៀត ។

#### **छानुहा ठेर्द्ध** ...

ក្នុងករណីអ្នកកាន់អាជ្ញាប័ណ្ណប្រព្រឹត្តខុសឆ្គងជាក់ស្តែង ធ្ងន់ធ្ងរ ក្នុងការមិនគោរពលើល័ក្ខខ័ណ្ឌ នៃអាជ្ញាប័ណ្ណរបស់ខ្លួន អាជ្ញាធរអគ្គិសនីកម្ពុជា មានសិទ្ធិព្យួរទុក ឬដកហូតអាជ្ញាប័ណ្ណនោះ និងបញ្ជូន សំណុំរឿងទៅតុលាការ ។

ប៉ុន្តែបើអាជ្ញាធរអគ្គិសនីកម្ពុជា រកឃើញថា ផលប្រយោជន៍សាធារណៈតំរូវមិនទាន់ឱ្យដកហូត អាជ្ញាប័ណ្ណនោះទេ អាជ្ញាធរអគ្គិសនីកម្ពុជា អាចជំនួសការដកហូតដោយការដាក់ពិន័យ ដូចមានចែង ក្នុងមាត្រា ៦៤ខាងលើ រហូតដល់មានអ្នកកាន់អាជ្ញាប័ណ្ណថ្មីមកជំនួស ។

#### धाकु ठेठे ..

បន្ថែមលើការពិន័យដែលបានកំណត់ក្នុងមាត្រា ៦៤ ត្រូវពិន័យជាប្រាក់ពីមួយដង ដល់បីដងនៃ ថ្ងៃថាមពលអគ្គិសនីដែលបានលូចបន្លំ ដោយមិនទាន់គិតដល់សំណងនៃការខូចខាតផ្សេងទៀតចំពោះ អ្នកកាន់អាជ្ញាប័ណ្ណ ដែលបានលួចបន្លំដោយចេតនាធ្វើឱ្យការកត់ត្រាអគ្គិសនីលើសពីការប្រើប្រាស់ជាក់ ស្តែងរបស់អ្នកប្រើប្រាស់ ។

#### धार्हा ठे**ल .**~

ត្រូវពិន័យជាប្រាក់ ពី ៤០០.០០០ (បួនរយពាន់) រៀល ដល់ ៤.០០០.០០០ បួនលាន) រៀល ក្នុងមួយថ្ងៃ សំរាប់រៀងរាល់ថ្ងៃ ចំពោះបុគ្គលដែលបានផ្ដល់សេវាកម្មអគ្គិសនីដោយគ្មានអាជ្ញាប័ណ្ណ ។

#### ध्याङ्का वेदं .~

ត្រូវពិន័យជាប្រាក់ ពី មួយដង ដល់បីដង នៃថ្លៃអគ្គិសនីប្រចាំខែ ដោយគិតតាមមច្បមភាគ ថ្លៃបរិមាណអគ្គិសនីដែលប្រើប្រាស់ ៣ (បី) ខែ មុនពេលប្រព្រឹត្តល្មើស ឬគិតតាមឧបករណ៍ ប្រើប្រាស់ ជាក់ស្តែង ចំពោះជនណាដែលលួចអគ្គិសនី ដោយប្រើប្រាស់ក្រៅនាឡិកាស្ទង់ រុះរ៉េ ឬធ្វើឱ្យនាឡិកា ស្ទង់ខូច ឬដើរមិនប្រក្រតី ឬដោយវិធីណាផ្សេងទៀត ដោយមិនទាន់គិតដល់សំណងនៃការខូចខាត ។ អ្នកប្រព្រឹត្តល្មើសត្រូវបង់ប្រាក់រំលឹកថ្លៃអគ្គិសនី ដែលបានលូចដោយគិតតាមបរិមាណអគ្គិសនីប្រើប្រាស់ មធ្យមប្រចាំខែខាងលើ តែមិនឱ្យលើសពីថ្ងៃប្រើប្រាស់មធ្យម ១២ (ដប់ពីរ) ខែ ។

#### काशि १९ "

ការលួច ការរុះបើ ឬការធ្វើឱ្យខូចខាត ដោយចេតនាដល់បំបន់ភ័ណ្ឌ មធ្យោបាយ ឬបរិក្ខារ ផ្គត់ផ្គង់របស់អ្នកកាន់អាជ្ញាប័ណ្ណអគ្គិសនី ត្រូវចាត់ទុកជាបទល្មើសព្រហ្មទណ្ឌ ហើយត្រូវផ្គន្ទាទោស ពិន័យជាប្រាក់ ពី ៤.០០០.០០០ (បួនលាន) រៀល ដល់ ៤០.០០០.០០០ (សែសិបលាន) រៀល ប្បផ្គន្ទាទោសដាក់ពន្ធនាតារ ពី ១ (មួយ) ឆ្នាំ ដល់ ៣ (បី) ឆ្នាំ ឬទោសទាំងពីរដោយមិនទាន់គិតដល់ សំណងនៃការូចខាត ។

#### មារុទ្ធារ ៧O ...

មន្ត្រីរបស់អាជ្ញាធរអគ្គិសនីកម្ពុជាណាដែលបានប្រព្រឹត្តល្មើសនឹងបទប្បញ្ញត្តិទាំងឡាយ នៃច្បាប់ នេះ ត្រូវទទួលទោសរដ្ឋបាល ដោយពុំទាន់គិតដល់បទល្មើសព្រហ្មទណ្ឌផ្សេងៗឡើត ។

## អនិរណិយីម្នី តូបនៃមន្ទ ៦គា

#### क्राह्मा ती ...

អាជ្ញាធរអគ្គិសនីកម្ពុជា ត្រូវបង្កើតឡើងនៅពេលដែលច្បាប់នេះចូលជាធរមាន ។ **ទារទ្រា ៧២ .**.

មិនលើសពី ៣ (បី) ខែ ក្រោយពេលដែលច្បាប់នេះចូលជាចរមានក្នុងអាណត្តិដំបូង នាយក រដ្ឋមន្ត្រីត្រូវស្នើតែងតាំងប្រធានអាជ្ញាធរអគ្គិសនីកម្ពុជាមួយរូប ដែលមានអាណត្តិ ៣ (បី) ឆ្នាំ និង សមាជិកពីររូបទៀត ដែលសមាជិកទីមួយ អាណត្តិ ២ (ពីរ) ឆ្នាំ និងសមាជិកទីពីរ ត្រូវមានអាណត្តិ ១ (មួយ) ឆ្នាំ ។

#### कारिसा पुषा '~

កិច្ចប្រតិបត្តិការរបស់អាជ្ញាធរអគ្គិសនីកម្ពុជា ត្រូវបានផ្តល់មូលនីធិដំបូងពីរាជរដ្ឋាភិបាល ក្នុង ពេលតែងតាំងប្រធាន ។ មូលនីធិនេះត្រូវដាក់តំកល់ក្នុងគណនីដោយឡែករបស់អាជ្ញាធរអគ្គិសនី កម្ពុជា សំរាប់ការប្រើប្រាស់របស់ខ្លួន ។

#### छाक्षा **ति** .∼

ក្រសួងឧស្សាហកម្ម រ៉ែ និងថាមពល ត្រូវផ្ទេរតួនាទីនិងភារកិច្ចដែលត្រូវប្រគល់ជូនទៅអាជ្ញា ធរអគ្គិសនីកម្ពុជា ដោយច្បាប់នេះជាបណ្ដើរ១ តាមនីតិវិធីសមស្របនៅពេលដែលអាជ្ញាធរអគ្គិសនី កម្ពុជា បានចាប់ផ្ដើមដំណើរការ ។

#### काक्षा धक्ष .~

អ្នកដែលកំពុងផ្ដល់សេវាកម្មអគ្គិសនីទាំងអស់ ត្រូវសុំអាជ្ញាប័ណ្ណពីអាជ្ញាធរអគ្គិសនីកម្ពុជា ៦ ( ច្រាំមួយ) ខែយ៉ាងយូរ បន្ទាប់ពីបានទទួលសេចក្ដីជូនដំណឹងពីអាជ្ញាធរអគ្គិសនីកម្ពុជា ។

#### නාුෂුා ශ්ර් ...

នៅពេលដែលច្បាប់នេះចូលជាចរមាន ប្រសិនបើមិនមានការព្រមព្រៀងពីគ្រប់ភាគីទេ អាជ្ញា ចរអគ្គិសនីកម្ពុជាមិនត្រូវចេញបទបញ្ជា ឬបទប្បញ្ញត្តិណាមួយដែលបង្រួម ឬពង្រីកនូវសិទ្ធិ និង កាតព្វកិច្ចដែលបានផ្ដល់ឱ្យអ្នកកាន់អាជ្ញាប័ណ្ណខុសពីកិច្ចសន្យាដែលមានស្រាប់ ដោយរាប់បញ្ចូលទាំង សិទ្ធិ ក្នុងការប្រមូលមកវិញនូវថ្ងៃអគ្គិសនី ឬបន្ទុកផ្សេង១ទៀត ។

छाङ्का ताता .~

ក្រោយពេលច្បាប់នេះចូលជាធរមាន អាជ្ញាធរអគ្គិសនីកម្ពុជា ត្រូវចេញបញ្ញត្តិណែនាំរាល់ការ ប្រើប្រាស់មធ្យោបាយផលិតអគ្គិសនីជ្វាល់ ដែលប៉ះពាល់ដល់បរិស្ថាន ។

## ទំពូភនិ ១៣

### អនសាន្តប្បញ្ញវត្តិ

छाङ्का लो**ं** ...

បទប្បញ្ញត្តិទាំងឡាយណា ដែលផ្ទុយនឹងច្បាប់នេះ ត្រូវទុកជានិវាករណ៍ ។

धाकुा तिह ...

ច្បាប់នេះ ត្រូវបានប្រកាសជាការប្រញាប់ ។

រាជធានីភ្នំពេញ.ថ្ងៃទី ០២ ខែ កុម្ភៈ ឆ្នាំ ២០០១

**រំ**នេះសង់សេខា

នពេត្តម សីមាន្

បានបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា

છ્યુંથ ભ્રમ્

បានជំរាបជូនសម្ដេចនាយករដ្ឋមន្ត្រី រដ្ឋមន្ត្រីក្រសួងឧស្សាហកម្ម វ៉ៃ និងថាមពល

ហត្ថលេខា

ಹ್ತಿಚ ಕಿಕ್